

मौजे नंदवाळ, ता. करवीर, जि. कोल्हापूर
येथील गट क्र.६३ मधील ४६ हे ०८ आर गायरान
जमीन क्षेत्र भारत राखीव बटालियन क्र.३
कोल्हापूर यांना उपलब्ध करून देणेबाबत.

महाराष्ट्र शासन
महसूल व वन विभाग
शासन निर्णय क्र. जमिन.३८१७/प्र. क्र.१५५/ज-५ अ
मंत्रालय, हुतात्मा राजगुरु चौक,
मादाम कामा मार्ग, मुंबई ४०० ०३२.
दि. २३/०१/२०२०.

- वाचा :-** १) विभागीय आयुक्त, पुणे यांचा प्रस्ताव क्र. मह /२/ जमीन- को/ कावि /३३५/ २०१६,
दि.२८/०४/२०१७.
२) विभागीय आयुक्त, पुणे यांचा पत्र क्र. मह /२/ जमीन- को/ कावि /११३/ २०१९,
दि.०४/०७/२०१९.

प्रस्तावना :-

मौजे नंदवाळ, ता. करवीर, जि. कोल्हापूर येथील गट क्र.६३ मधील ४६ हे ०८ आर क्षेत्र भारत राखीव बटालियन क्र.३ कोल्हापूर यांना मिळणेबाबत समादेशक, भारत राखीव बटालियन क्र.३, कोल्हापूर यांच्या मागणीच्या अनुषंगाने सदर गायरान जमीन भारत राखीव बटालियन क्र.३, कोल्हापूर या सार्वजनिक प्रयोजनार्थ प्रदान करण्याची बाब शासनाच्या विचाराधीन होती.

महाराष्ट्र शासन राजपत्र दिनांक २६/०४/२०१७ अन्वये महाराष्ट्र जमीन महसूल संहिता १९६६ २२ अ हे कलम नव्याने समाविष्ट करण्यात आले असून त्यातील पोटकलम (२) नुसार, केंद्र सरकार किंवा राज्य शासन किंवा केंद्र शासनाच्या किंवा राज्य शासनाच्या नियंत्रणाखालील कोणतेही वैधानिक प्राधिकरण किंवा कोणतेही सार्वजनिक प्राधिकरण किंवा सार्वजनिक उपक्रम (यात यापुढे या कलमात ज्याचा निर्देश सार्वजनिक प्राधिकरण करण्यात आला आहे) यांच्या एखादया सार्वजनिक प्रयोजनासाठी किंवा सार्वजनिक प्रकल्पासाठी जर इतर कोणताही योग्य शासकीय भूखंड उपलब्ध नसेल तर ती गायरान जमीन अशा सार्वजनिक प्रयोजनासाठी किंवा सार्वजनिक प्रकल्पांसाठी परिवर्तीत करता येईल, देता येईल किंवा पट्ट्याने देता येईल. सदर तरतूदीनुसार शासनाने पुढीलप्रमाणे निर्णय घेतला आहे.

शासन निर्णय :-

मौजे नंदवाळ, ता. करवीर, जि. कोल्हापूर येथील गट क्र.६३ मधील ४६ हे ०८ आर क्षेत्रातील १८ मी. रुंद प्रस्तावित रस्त्याने बाधित भाग वगळून उर्वरीत गायरान जमीन सार्वजनिक प्रयोजनाकरीता गृह विभागाच्या नियंत्रणाखालील भारत राखीव बटालियन क्र.३, कोल्हापूर यांना भोगवटामुल्यरहीत रीतीने उपलब्ध करून देण्यासाठी खालील अटीच्या अधीन राहून गृह विभागाकडे हस्तांतरीत करण्यास शासन मान्यता देत आहे.

१. सदर जमिनीस किमान १२ मी. रुंदीचा रस्ता उपलब्ध होणे आवश्यक आहे.
२. सदर जमिनीपैकी काही क्षेत्र उताराचे आहे. सबब सदर जमिनीपैकी १: ५ पेक्षा तिघे उताराच्या क्षेत्रात कोणत्याही प्रकारचे बांधकाम अनुज्ञेय होणार नाही.
३. सदर जमिनीवर विकास करतांना विकास नियंत्रण नियमावलीनुसार सक्षम अधिकाऱ्यांकडून रेखांकन व बांधकाम नकाशांना मंजूरी घेणे आवश्यक राहिल.
४. सामाजिक वनीकरण विभागामार्फत वनीकरण केलेली जागा बांधकाम न करता मोकळी ठेवावी. सदर जागेतील झाडांची देखभाल व संवर्धन करण्यात यावे.

२. सदर शासन निर्णय ग्रामविकास विभाग व वित्त विभाग यांच्या सहमतीने व वित्त विभागाच्या अनौपचारिक संदर्भ क्र.४५/२०१९/व्यय-९, दि. २९/०९/२०१९ अन्वये निर्गमित करण्यात येत आहे .

३. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला आहे. त्याचा सांकेतांक क्र. २०२००१२३१५२७२८४६१९ असा असून डिजिटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(कि. पा. वडते)
उप सचिव, महाराष्ट्र शासन

प्रति,

- १) मा. मुख्यमंत्री महोदय यांचे स्वीय सचिव, मुख्यमंत्री कार्यालय, मंत्रालय, मुंबई
- २) मा. मंत्री (महसूल) यांचे स्वीय सचिव, मंत्रालय, मुंबई.
- ३) मा. राज्यमंत्री (महसूल) यांचे स्वीय सचिव, मंत्रालय, मुंबई.
- ४) अ.मु.स. गृह विभाग, यांचे स्वीय सहाय्यक, मंत्रालय, मुंबई.
- ५) विभागीय आयुक्त, पुणे.
- ६) जिल्हाधिकारी, कोल्हापूर.
- ७) समादेशक, भारत राखीव बटालियन-३ कोल्हापूर.
- ८) वित्त विभाग (व्यय-९), मंत्रालय, मुंबई
- ९) ग्राम विकास विभाग (पंरा-५), मंत्रालय, मुंबई
- १०) विधी व न्याय विभाग (ए-ब्रॅच), मंत्रालय, मुंबई.
- ११) निवडनस्ती, कार्यासन ज-५ अ, महसूल व वन विभाग, मंत्रालय, मुंबई.
